

IS-SIBT

TAL-XV IL-GIMGHA MATUL IS-SENA

Salmidija tas-Sibt tat-III gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu sid l-art u kull ma fiha: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu sid l-art u kull ma fiha: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu sid l-art u kull ma fiha: ejjew nadurawh.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħağ tiegħu.

Ant. Il-Mulej hu sid l-art u kull ma fiha: ejjew nadurawh.

M'hux li kontu illum tisingħu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu sid l-art u kull ma fiha: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu sid l-art u kull ma fiha: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu sid l-art u kull ma fiha: ejjew nadurawh.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Alla ta' kull tjeba w ħniena,
bidu u għajn tal-ħlejjaq kollha,
int f' setegħtek Alla wiehed,
inma tlieta fil-Persuni.

Waqt li nfahhru t-tjeba tiegħek,
nersqu bit-tnehid quddiemek:
saffi 'l qlubna biex nitghaxxqu
dejjem iżjed bil-ġid tiegħek.

Lil ġenbejna dgħajfa saħħaħ
bin-nirien ta' mħabba safja,
ħalli nkunu mħažżmin dejjem,
nistennew il-migja tiegħek.

Ilqa', mela, t-talb li wliedek
fis-sigħat tal-lejl jagħmlulek,
sabiex jithejjew kif jixraq
għal kull don u grazzja tiegħek.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farga tagħna. Ammen.

II. *Matul il-jum*

Fi tjubitek, Kristu Sidna,
ieqaf magħna w henn għalina,
int li bghatt is-seba' doni
ta' l-Ispirtu fuq min jemmen.

Rodd is-saħħa 'l-morda kollha,
biegħed kull tfixkil mid-dgħajfa,
rażżan il-ġibdiet tal-ħażen,
agħti s-serħ lill-qlub mugugħa.

Sawwab f' moħħna s-sliem u l-heda,
mexxi w temm kull xogħol ta' fejda,
isma' t-talb ta' min jgħajjatlek,
u wassalna lkoll fil-ħajja.

Meta mbagħad, fi tmiem il-ħidma,
jagħlaq żmien il-ġimgha tagħna,
it-tmien jum ifegġ, u jsejjaħ
lill-bnedmin għall-ħaqq quddiemek.

F'dak il-jum, Sultan u Mhallel,
qegħedna n-naħa ta' lemintek,
biex, man-nagħaġ imbierka tiegħek,
nieħdu b'wirtna s-saltna mwiegħda.

Hekk isseħħ ix-xewqa tagħna:
fejn tkun int inkunu aħna,
biex naraw il-glorja tiegħek,
u nagħtuk tifhir għal dejjem. Ammen.

SALMODIJA

Ant. 1: Ħa jroddu ħajr lill-Mulej għal tjubitu, għall-għegubijiet tiegħu mal-bnedmin.

Salm 106 (107)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu.
Ha jgħidu hekk il-mifdijin tal-Mulej, *
dawk li hu fdiehom mill-ħakma ta' l-għadu;
gabarhom minn ħafna artijiet, *
mill-lvant u l-punent, mit-tramuntana u n-nofsinhar.
Kienu jiggerrew fid-deżert, †
u jterrqu fix-xagħri; *
belt fejn jgħammru ma sabux.
Bil-għatx u bil-guħ, *
saħħithom bdiet thallihom.
Għajtu lill-Mulej fl-hemm tagħhom, *
u mid-dwejjaq tagħhom helishom.
U qabbadhom it-triq it-tajba, *
biex imorru f'belt fejn jgħammru.

Ha jroddu ħajr lill-Mulej għal tjubitu, *
għall-ghegubijiet tiegħu mal-bnedmin.
Għaliex hu jxebba' lil min hu bil-għatx, *
u jimla bil-gid lil min hu bil-guħ.

Kienu fid-dlam u f'dell il-mewt, *
miżmuma fl-għaks u l-ktajjen,
għax ħaduha kontra l-kelma ta' Alla, *
u warrbu l-ħsieb ta' l-Għoli.
Għalhekk b'xogħol iebes għakkishom; *
waqgħu mitluqa bla ma sabu għajnuna.

Għajtu lill-Mulej fl-hemm tagħhom, *
u mid-dwejjaq tagħhom helishom.
U ħariġhom mid-dlam u minn dell il-mewt, *
u kisser il-ktajjen tagħhom.

Ha jroddu ħajr lill-Mulej għal tjubitu, *
għall-ghegubijiet tiegħu mal-bnedmin.

Kisser il-bwieb tal-bronż, *
u qasam l-istaneg tal-ħadid.
Glorja.

Ant. 1: Ħa jroddu ħajr lill-Mulej għal tjubitu, għall-għegubijiet tiegħu mal-bnedmin.

Ant. 2: Huma raw l-opri tal-Mulej u l-għegubijiet tiegħu.

II

Infnew minħabba l-imgħiba ħażina tagħhom; *
sofrew minħabba ħżunithom.

L-ikel kien jgħihom ħażin; *
kienu waslu sa wara bieb il-mewt.
Għajtu lill-Mulej fl-hemm tagħhom, *
u mid-dwejjaq tagħhom ħelishom.
Baġhat il-kelma tiegħu u fejjaqhom, *
u ħelishom mit-telfien.

Ħa jroddu ħajr lill-Mulej għal tjubitu, *
għall-għegubijiet tiegħu mal-bnedmin.
U joffrulu sagriċċji ta' radd il-ħajr, *
u jxandru l-għemejjel tiegħu b'għana ferrieħi.

Dawk li jbaħħru fuq l-iġfna, *
li jinnegozjaw fuq l-ibħra bla tarf,
raw l-opri tal-Mulej *
u l-għegubijiet tiegħu f'qiegħ il-baħar.
Hu ordna u qajjem riefnu, *
li qanqal imwiegħ il-baħar.
Gholew sas-smewwiet u niżlu sa qiegħ il-baħar; *
qalbhom bdiet tferfer bil-biża'.
Bdew jitbandlu u jixxenglu bħal nies fis-sakra, *
u s-sengħa tagħhom xejn ma switilhom.
Għajtu lill-Mulej fl-hemm tagħhom, *
u mid-dwejjaq tagħhom ħelishom.

U bidel ir-riefnu f'ziffa, *

u sikket mewġ il-baħar.
Huma ferħu għax ibbnazza; *
u hu wassalhom sal-port li xtaqu.

Ħa jroddu ħajr lill-Mulej għal tjubitu, *
għall-għegubijiet tiegħu mal-bnedmin.
Ikabbruh fil-ġemgħa tal-poplu, *
u jfaħħruh fil-laqgħa tal-kbarat.
Glorja.

Ant. 2: Huma raw l-opri tal-Mulej u l-għegubijiet tiegħu.

Ant. 3: Jaraw dan it-twajbin u jifirħu, u jifhmu t-tjieba tal-Mulej.

III

Hu jbidel ix-xmajjar f'deżert, *
u n-nixxiġat f'art niexfa.
Art tajba jibdilha f'art mielħa, *
minħabba l-ħażen ta' dawk li jgħixu fiha.
Hu jbidel id-deżert f'għadajjar, *
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; *
u huma jibnu l-belt fejn joqogħdu.
Jizirgħu r-raba' u jħawwlu d-dwieli, *
u jiġbru ħafna frott.
Hu jberikhom u joktru ħafna, *
ma jnaqqsilhomx l-imrieħel tagħhom.

Jekk jiġu li jonqsu u jintelqu, *
magħkusa mill-hemm u mill-għali,
hu jixħet it-tmaqdir fuq il-kbarat, *
u jitlaqhom jiġgerrew f'deżert bla triqat.
Imma joħroġ mill-hemm lill-imsejkna, *
u jkattrilhom bħal merħla 'l nieshom.
Jaraw dan it-twajbin u jifirħu, *
u l-ħżiena kollha jagħlqu ħalqhom.

Min hu bil-għaqal iżomm dan f'moħħu, *
u jifhem it-tjieba tal-Mulej.

Glorja.

Ant. 3: Jaraw dan it-twajbin u jifirġu, u jifhmu t-tjieba tal-Mulej.

V/. Mulej, sas-smewwiet tasal it-tjieba tiegħek.

R/. Baħar bla qiegħ il-ħaqq tiegħek.

LEZZJONI I

Qari mit-Tieni Ktieb tas-Slaten

2 Slat 2:1-15

Elija mtella' s-sema

F'dawk il-jiem: ġara li meta l-Mulej kien tella' s-sema lil Elija ġor-riefnu, Elija kien telaq ma' Eliżew minn Gilgal. U Elija qal lil Eliżew: “Oqgħod hawn għax il-Mulej bagħatni sa Betel.” Imma Eliżew wiegħbu: “Daqs kemm hu ħaj il-Mulej u daqs kemm int ħaj int, ma nħallikx.” U niżlu t-tnejn Betel.

U l-profeti li kienu f'Betel ħarġu jilqgħu lil Eliżew u qalulu: “Taf int li illum il-Mulej se jieħu lil sidek minn fuq rasek?” U hu qalilhom: “Naf jien ukoll. Isktu!” U Elija qallu: “Eliżew, oqgħod hawn, nitolbok, għax il-Mulej bagħatni Ġeriko.” U wiegħbu: “Daqs kemm hu ħaj il-Mulej, u daqs kemm int ħaj int, ma nħallikx.” U marru Ġeriko.

U l-profeti li kienu Ġeriko ħarġu jilqgħu lil Eliżew, u qalulu: “Taf int li illum il-Mulej se jehodlok lil sidek fuq rasek?” U wegibhom: “Naf jien ukoll. Isktu!” U Elija qallu: “Oqgħod hawn, nitolbok, għax il-Mulej bagħatni lejn il-Ġordan.” U wiegħbu: “Daqs kemm hu ħaj il-Mulej, u daqs kemm int ħaj int, ma nħallikx.” U telqu t-tnejn. U ħamsin wieħed minn ulied il-profeti telqu magħhom u qagħdu quddiemhom mill-bogħod, u huma t-tnejn waqfu hdejn il-Ġordan.

U Elija qabad il-mantar tiegħu u kebbu u ħabbtu ma' l-ilma; u dan inferaq 'l hawn u 'l hemm. U qasmu huma t-tnejn fl-inxief. U ġara li huma u jaqsmu Elija qal lil Eliżew: “Itlobni x'għandi nagħmillek qabel ma nittiehed minn hdejk.” U Eliżew wiegħbu: “Ħa jkunu żewġ ishma minn ruħek”. U qallu: “Ħaġa iebsa tlabtni. Jekk tarani nittiehed minn hdejk, ikunlek hekk; jekk le, ma jkunlekx.”

U ġara li huma u sejrjn, mexjin u jitkellmu, f'daqqa waħda karru tan-nar, biż-żwiemel tan-nar, jifridhom minn xulxin, u Elija tela' s-sema fir-riefnu. Eliżew baqa' jħares u jgħajjat: “Missieri, missieri, il-karru ta' Izrael u biż-żwiemel tiegħu.” U ma rahx iżjed. U qabad fi hwejġu u ċarrathom

f'biċċtejn. Mbagħad ġabar il-mantar ta' Elija li kien waqa' minn fuqu u reġa' lura u waqaf max-xatt tal-Ġordan. U ha l-mantar ta' Elija li kien waqa' minn fuqu u ħabbtu ma' l-ilma, u qal: "Fejn hu l-Mulej Alla ta' Elija, issa? Fejn hu?" U ta daqqa fuq l-ilma, u dan inferaq, 'l hawn u 'l hemm, u Eliżew għadda għannaħa l-oħra.

Kif raw il-profeti li kienu Ġeriko minn-naħa l-oħra, qalu: "L-ispirtu ta' Elija strieħ fuq Eliżew!" U marru jilqgħuh u niżlu wiċċhom fl-art quddiemu,

RESPONSORJU Salm 42(43):1a; 30(31):4a; Mh 16:28b

R/. Ara jiena nibgħatilkom lil Elija l-profeta qabel ma jasal Jum il-Mulej, kbir u tal-biża'. * U jdawwar qalb il-missirijiet lejn uliedhom u qalb l-ulied lejn missirijiethom.

V/. Ġwanni jkun kbir quddiem il-Mulej: hu ġej qabel il-Mulej, mimli bl-ispirtu u l-qawwa ta' Elija. * U jdawwar qalb il-missirijiet lejn uliedhom u qalb l-ulied lejn missirijiethom.

LEZZJONI II

Qari mit-Trattat fuq il-misteri qaddisa ta' l-isqof San Ambrog

Dan is-sagrament li int tirċievi isehħ permezz tal-kliem ta' Kristu

Aħna nifhmu li l-grazzja għandha qawwa aktar minn-natura, imma sa issa rajna biss il-qawwa tal-grazzja li għandu l-kliem ta' barka li ntqal mill-profeti.

Jekk il-kliem ta' barka li ntqal minn Mosè u minn Eliżew kellu l-qawwa li jbidel in-natura, x'ngħidu għall-konsagrazzjoni bl-istess kliem tal-Mulej, is-Salvatur tagħna? Għaliex bi kliem il-Mulej isehħ is-sagrament ta' l-Ewkaristija, li int tirċievi. Jekk kliem Elija kellu l-qawwa jniżżel nar mis-sema, m'għandux kliem Kristu l-qawwa li jbidel l-ispeċi tal-ħobż u ta' l-inbid? Int qrajt fuq il-ħolqien li *Alla kkmānda u huma nħalqu*. Il-kelma ta' Kristu li mix-xejn għamel dak li ma kienx, ma tistax tbiddel dak li hu f'dak li ma kienx? M'hijiex xi haġa inqas tqila tagħti natura ġdida lill-ħlejjaq milli tbiddel in-natura tagħhom.

Imma għalfejn dawn l-argumenti? Nagħmlu użu mill-eżempji li l-Mulej stess jagħtina, u permezz tal-misteru ta' l-Inkarnazzjoni nuru l-verità tal-misteru ta' l-Ewkaristija. Meta l-Mulej Ġesù twieled minn Marija vergni, it-twelid tiegħu ma kienx bħal dak tal-bqija tal-bnedmin. Fl-ordni tan-natura t-twelid ta' bniedem isir wara li r-raġel jagħraf lil martu: mela hi haġa ċara li m'hux l-ordni tan-natura li

vergħni jkollha iben bla ma tagħraf raġel. Il-ġisem li fih jinbidel il-ħobż fl-Ewkaristija hu l-ġisem ta' dak li twieled minn vergħni. Issa, jekk it-twelid tal-Mulej Ġesù minn vergħni ma kienx skond l-ordni tan-natura, għaliex għandek tippretendi li jkun skond l-ordni tan-natura l-ġisem ta' Kristu, li hu fl-Ewkaristija? Ġisem Kristu kien imsallab tassew, ġisem Kristu ndifen tassew fil-qabar; mela dan is-sagrament hu wkoll il-ġisem tassew ta' Kristu.

Il-Mulej Ġesù stess jgħid: *Dan hu ġismi*. Qabel il-barka bi kliem il-Mulej, il-ħobż hu biss ħobż u xejn iżjed; wara l-konsagrazzjoni l-ħobż hu ġisem Kristu. Il-Mulej jgħid: *Dan hu demmi*: qabel il-konsagrazzjoni ngħidu li l-inbid hu biss inbid, wara l-konsagrazzjoni hu demm ta' Kristu. U inti twieġeb: "Ammen", jiġifieri "Hekk hu". Dak li tgħid bil-fomm, stqarru f'qalbek: dak li jinstema' fil-widnejn, ħa tħossu ruħek.

Il-Knisja, quddiem grazzja hekk kbira, thegġeg 'l uliedha, thegġeg 'il qrabatha, biex jersqu għal dan is-sagrament billi tgħidilhom: *Kulu, ħuti, ixorbu u ixbgħu, ħuti*. X'nieklu u x'nixorbu qalulna l-Ispirtu s-Santu f'xi mkien permezz tal-profeta: *Duqu u taraw kemm hu tajjeb il-Mulej, hieni l-bniedem li jistkenn fih*. Kristu jinsab f'dan is-sagrament, għaliex dan is-sagrament hu s-sagrament tal-ġisem ta' Kristu. M'huwiex ikel materjali, imma ikel spiritwali. Għalhekk l-Appostlu, huwa u jitkellem fuq ix-xbieha ta' dan l-ikel, jgħid: *Missirijietna kielu minn ikel spiritwali u xorbu mill-blata spiritwali*. Il-ġisem ta' Alla hu ġisem spiritwali. Il-ġisem ta' Kristu hu l-ġisem ta' l-Ispirtu ta' Alla, għaliex Kristu hu spirtu, kif naqraw: *Kristu hu l-ispirtu li hemm quddiem wiċċna*. U fl-ittra ta' San Pietru naqraw li *Kristu miet għalina*. Fl-aħħarnett dan l-ikel iwettaq lil-ruħna u dan ix-xorb *iferrah qalb il-bniedem*, kif ifakkarna l-profeta.

RESPONSORJU Mt 26:26; ara Ġob 31:31

R/. Huma u jieklu, Ġesù ħa l-ħobż f'idejh, qal il-barka, qasmu, newwlu lid-dixxipli, u qal, * Ħudu, kulu, dan hu ġismi.

V/. Qalu n-nies ta' dari: Min jista' jagħtina ikel biex nixbgħu? * Ħudu, kulu, dan hu ġismi.

TALBA

O Alla, inti turi d-dawl tal-verità tiegħek lil dawk li jitbiegħdu mit-triq it-tajba, u b'hekk tgħinhom jerggħu jsibuha: aghmel li kull min jistqarr li hu nistrani jbiegħed minnu kull ma jtebba' lil dan l-isem u jfittex biss dak li jagħmillu ġieħ. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Għadda l-lejl mudlam, li jgħatti
kollox fl-art bi star sewdieni;
dawl il-ghodwa qed jinfirex
mas-smewwiet, u l-jum ġa sebaħ.

Jitlaq mela wkoll minn ruħna
dlam id-dnub u l-kruha tiegħu,
timtela b'dawl il-grazzja,
ħa naraw u nimxu sewwa.

Meta tisbaħ l-aħħar ghodwa,
li b'tant hrara nixtiquha,
hi tibdielna l-jum ta' dejjem,
fil-mistrieħ u d-dawl tas-sema.

Glorja lill-Missier, lill-Iben,
lill-Ispirtu s-Santu Alla:
bħalma msebbaħ kien mill-bidu,
hekk jissebbaħ issa w dejjem. Ammen.

SALMODIJA

Ant. 1: Inti hdejja, Mulej; sewwa huma triqatek.

Salm 118 (119):145-152

XIX (Kof)

B'qalbi kollha ngħajjatek; †
wegibni, Mulej; *
irrid inħares il-kmandamenti tiegħek.
Lilek insejjah: salvani int; *

u nħares il-precetti tiegħek.

Sa minn qabel is-sebħ nitlob l-ghajnuna; *
u fi kliemek jien nittama.

B'ghajnejja miftuħa tul is-sahriet tal-lejl, *
jien noqghod naħseb fuq il-wegħda tiegħek.

Isma' leħni, Mulej, fit-tjieba tiegħek; *
u zommi ħaj skond id-digrieti tiegħek.

Qorbu lejja dawk li jfittxu l-ħażen, *
dawk li tbiegħdu mil-ligi tiegħek.

Imm'inti ħdejja, Mulej; *
sewwa huma l-kmandamenti tiegħek.

Jien ili naf mill-precetti tiegħek *
li għal dejjem int waqqafthom.

Glorja.

Ant. 1: Inti ħdejja, Mulej; sewwa huma triqatek.

Ant. 2: Mulej, jieqaf miegħi l-għerf tiegħek fit-thabrik tiegħi.

Kantiku Għerf 9:1-6. 9-11

Alla ta' missirijiet, Sid il-ħniena, *
bil-kelma tiegħek int li għamilt kollox;

b'għerfek sawwart il-bniedem, *
biex jaħkem fuq il-ħlejjaq li int għamilt,

biex iriegi d-dinja bil-qdusija u s-sewwa, *
u jaqta' l-ħaqq b'fehma sinciera.

Agħtini l-għerf li qieghed ħdejn it-tron tiegħek, *
u twarrabnix minn fost il-qaddejja tiegħek.

Għax jien qaddej tiegħek, †
bin il-qaddejja tiegħek, *

bniedem dgħajjed li jintemm qasir il-ghomor,
bniedem li m'għandux ħila jifhem *
il-ħaqq u l-ligijiet tiegħek.

Għax ukoll min hu perfett fost il-bnedmin, *
jekk jonqsu l-għerf, li jigi minnek,
jitqies bħax-xejn.

Miegħek hu l-għerf, li jaf l-ghemejjel tiegħek; *
hu kien miegħek int u tagħmel id-dinja;
huwa jaf x'inhu dak li jogħgob lilek, *

x'inhū s-sewwa skond il-kmandamenti tiegħek.
Ibghat l-għerf mis-smewwiet imqaddsa, *
ibagħtu mit-tron glorjuż tiegħek,
biex jieqaf miegħi fit-thabrik tiegħi, *
ħa nkun naf sewwa x'inhū li jogħgob lilek;
għax huwa kollox jaf u kollox jifhem †
f'kull ma nagħmel imexxini bl-għaqal, *
u bil-glorja tiegħu jħarisni.
Glorja.

Ant. 2: Mulej, jieqaf miegħi l-għerf tiegħek fit-thabrik tiegħi.

Ant. 3: Il-fedeltà tal-Mulej tibqa' għal dejjem.

Salm 116 (117)

Faħħru l-Mulej, intom ġnus kollha, *
sebbħuh, popli kollha.
Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.
Glorja.

Ant. 3: Il-fedeltà tal-Mulej tibqa' għal dejjem.

LEZZJONI QASIRA Fil 2:14-15

Agħmlu kollox mingħajr tgemgim u tħassib, ħalli tkunu nies bl-għajb u safja, ulied Alla bla tebgħa f'nofs bnedmin ta' ħajja mgħawwġa u mħassra, li fosthom għandkom tiddu bħal kwiekeb fid-dinja.

RESPONSORJU QASIR

R/. Lilek, Mulej, insejjaħ; * Inti l-kenn tiegħi. Lilek.

V/. Inti sehmi f'art il-ħajjin. * Inti l-kenn tiegħi. Glorja. Lilek.

Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

Imbierək il-Mulej, Alla ta' Izrael, *
għaliex ġie jżur u jifdi l-poplu tiegħu,

u waqqaf għalina qawwa ta' salvazzjoni *
 f' dar David, qaddej tiegħu,
 bħalma kien wiegħed fl-imgħoddi *
 b' fomm il-profeti qaddisin tiegħu,
 biex isalvana mill-għedewwa tagħna *
 u minn idejn dawk kollha li jobogħduna.
 B'hekk juri ħniena ma' missirijietna, *
 u jiftakar fil-patt qaddis tiegħu,
 fil-ħalfa li ħalef lil Abraham missierna, *
 li jagħtina
 li, meħlusin minn idejn l-għedewwa tagħna, *
 naqduh bla biża'
 tul hajjitna kollha, *
 bil-gustizzja u l-qdusija quddiemu.
 U inti, tfajjel, tissejjah profeta ta' l-Għoli; *
 għax tmur qabel il-Mulej biex tħejjilu triqatu,
 biex tgħarraf lill-poplu tiegħu bis-salvazzjoni, *
 bil-maħfra ta' dnubiethom,
 ħierġa mill-qalb ħanina ta' Alla tagħna, *
 li jibagħtilna mill-għoli ż-żjara tax-Xemx tielgħa,
 ħa jdawwal lil dawk li jinsabu
 fid-dlamijiet u d-dell tal-mewt, *
 ħa jmexxi l-passi tagħna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Alla ried li Marija, Omm Kristu, tisboq lill-ħlejjaq kollha tas-sema u ta' l-art. Nitolbuh b'fiduċja sħiħa:

Hares lejn Omm Ibnek u ismagħna.

Missier ta' kull ħniena, inroddulek ħajr għax inti tajtna lil Marija biex tkun Ommna u l-eżempju tagħna:

- bit-talb tagħha qaddes lil qalbna.

Bil-grazzja tiegħek, Marija kienet attenta għal kliemk u qdietek bil-fedeltà:

- bit-talb tagħha aġtina l-frott ta' l-Ispirtu s-Santu.

Int qawwejt lil Marija biex tieqaf hdejn is-salib ta' Ibnek u fawwartha bl-hena fil-qawmien tiegħu:

- bit-talb tagħha bieghed minna kull hemm u wettaqna fit-tama.

Ftakar fl-ibliet u l-irhula tagħna li hatru lil Marija patrunka tagħhom:

- bit-talb tagħha xerred fuqhom il-barka tiegħek.

Missierna

Talba

O Alla, inti l-ġajn u l-awtur tas-salvazzjoni tagħna; aġmel li l-ħajja tagħna kollha kemm hi tkun dejjem stqarrija waħda tal-glorja tiegħek, biex it-tiffir li nagħtuk fuq l-art niġu nkompluh għal dejjem fis-sema. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehliisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Mulej, serraħ ras il-qaddej tiegħek li tridlu l-ġid.

Salm 118 (119):121-128

XVI (Għajn)

Jien għamilt il-ħaqq u s-sewwa; *
titlaqnix fidejn dawk li jaħqrni.
Serraħ ras il-qaddej tiegħek li tridlu l-ġid; *
thallix li l-kburin jgħakksuni.

Għejew għajnejja jistennew is-salvazzjoni tiegħek, *
u l-wegħda tal-ġustizzja tiegħek.
Imxi mal-qaddej tiegħek skond it-tjieba tiegħek, *
għallimni l-kmandamenti tiegħek.

Qaddej tiegħek jien; agħtini d-dehen, *

biex nagħraf il-preċetti tiegħek.
Issa l-waqt li tindaħal, Mulej, *
għax kisru l-liġi tiegħek.

Għalhekk inħobb il-kmandamenti tiegħek, *
aktar mid-deheb, mid-deheb l-aktar fin.
Għalhekk jien nimxi dritt fuq il-preċetti tiegħek, *
u nobgħod kull triq qarrieqa.
Glorja.

Ant.1 Mulej, serraħ ras il-qaddej tiegħek li tridlu l-ġid.

Ant.2 Harsu lejn il-Mulej, u jiddi bil-ferħ wiċċkom.

Salm 33 (34)

I

Kull ħin inbierrek il-Mulej; *
tifhiru dejjem fuq fommi.
Bil-Mulej tiftaħar ruħi; *
jisimġhu l-fqajrin u jifirħu.
Xandru l-kobor tal-Mulej miegħi; *
ħa ngħollu ismu flimkien.

Jien fittixt il-Mulej, u wegibni, *
minn kull biża' tiegħi ħelisni.
Harsu lej u jiddi bil-ferħ wiċċkom, *
u ma jkollkomx għax tistħu.

Dan il-fqajjar sejjaħ u l-Mulej semgħu, *
u mid-dwejjaq tiegħu kollha ħelsu.
L-anġlu tal-Mulej jgħasses *
madwar dawk li jibzġhu minnu,
u jeħlishom.

Ippruvaw u taraw kemm hu tajjeb il-Mulej; *
hieni l-bniedem li jistkenn fih.
Ibżgħu mill-Mulej, qaddisin tiegħu; *
xejn ma jonqsu min jibza' minnu.
Is-setgħana jiftaqr u jbatu l-ġuħ; *

min ifittex lill-Mulej xejn ma jkun jonqsu.
Glorja.

Ant.2 Harsu lejn il-Mulej, u jiddi bil-ferħ wiċċkom.

Ant.3 Qrib il-Mulej lejn dawk b'qalbhom maqsuma.

II

Ejjew uliedi, isimgħu lili; *
jiena l-biza' tal-Mulej ngħallimkom.
Min hu l-bniedem li jhobb il-ħajja, *
u jixtieq jara għomru kollu riżq?

Hares ilsienek mill-ħażen, *
u xufftejk minn kliem il-qerq.
Tbiegħed mill-ħażen u aghmel it-tajjeb, *
fittex is-sliem u imxi warajh.

Għajnejn il-Mulej lejn il-gusti, *
u widnejh miftuħa għall-għajta tagħhom.
Il-harsa tal-Mulej fuq il-ħżiena, *
biex jeqred minn fuq l-art tifikirithom.

Jgħajjtu l-gusti għall-għajnuna, †
u l-Mulej jismagħhom; *
mid-dwejjaq kollha tagħhom jehlishom.
Qrib il-Mulej lejn dawk b'qalbhom maqsuma, *
jgħin lil dawk b'ruħhom mifnija.

Kbar huma l-ħsarat tar-raġel sewwa, *
izda minnhom kollha jehilsu l-Mulej.
Iħarisl u għadmu kollha, *
ebda waħda ma titkissirlu.

Il-ħazin ħżunitu teqirdu; *
min jobgħod il-gust iħallas għall-ħtija.
Jifdi l-Mulej il-ħajja tal-qaddejja tiegħu; *
kull min jistkenn fih ma jkollux xi jpatti.
Glorja.

Ant.3 Qrib il-Mulej lejn dawk b'qalbhom maqsuma.

Fid-Disgha ta' filghodu

LEZZJONI QASIRA 1 Sam 15:22

Jaqaw il-Mulej jogħgbuh il-vittmi tal-ħruq u s-sagrificċji aktar mis-smiġħ tal-kelma tal-Mulej? Ara, l-ubbidjenza hi aqwa mis-sagrificċji; is-smiġħ aħjar mix-xaħam tal-muntun.

V/. Min iroddli sagrificċju ta' radd il-ħajr, dan iseब्baħni.

R/. Lil min jimxi bis-sewwa nurih is-salvazzjoni ta' Alla.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

F'Nofsinhar

LEZZJONI QASIRA

Gal 5:26; 6:2

Ma nkunux minn dawk li jfittxu l-ftaħir fieragħ, li jgarrbu 'l xulxin u jgħiru għal xulxin. Erfgħu t-tagħbija ta' xulxin, u hekk tkunu qegħdin tħarsu l-ligi ta' Kristu.

V/. Kemm hi haġa sabiħa u helwa, li l-aħwa jgħammru flimkien.

R/. Għax hemm il-Mulej jagħti l-barka.

Talba

Heġġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Mik 6:8

Ja bniedem, huwa wriek x'inhum tajjeb u x'jistenna minnek il-Mulej: iridek tagħmel dak li hu ġust, tħobb li tkun ħanin, u tkun umli fl-imġiba tiegħek ma' Alla tiegħek.

V/. Bil-kmandamenti tiegħek, Mulej, irrid nitgħaxxaq.

R/. Qatt ma ninsa l-kelma tiegħek.

Talba

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Verġni mqaddsa Marija, aghmel li ningħataw għalik tul hajjitna kollha, halli żgur isehhilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.